

நவம்பர் - 02

தேசியச் செய்திகள்

இந்திய மாநிலங்கள்/ஒன்றியப் பிரதேசங்கள் உருவான தினம் - நவம்பர் 01

- ❖ கர்நாடகா, கேரளா, சத்தீஸ்கர், மத்தியப் பிரதேசம், ராஜஸ்தான், பஞ்சாப் மற்றும் ஹரியானா ஆகிய 7 இந்திய மாநிலங்கள் நவம்பர் 1 ஆம் தேதியன்று தமது மாநில தினத்தைக் கொண்டாடுகின்றன.
- ❖ லட்சத் தீவுகள், புதுச்சேரி, அந்தமான் & நிக்கோபர் ஆகிய யூனியன் பிரதேசங்களும் இதே நாளில் தமது உருவான தினத்தைக் கொண்டாடுகின்றன.

கர்நாடகா

- ❖ இது கர்நாடகாவின் 63-வது வருட மாநில தினமாகும். இத்தினத்தை கர்நாடகாவின் மஞ்சள் மற்றும் சிவப்பு நிறக் கொடிகளை ஏற்றி ராஜ்யோத்சவா என்ற விழாவை கர்நாடகா நடத்தியது.
- ❖ மைசூர் என முதலில் அழைக்கப்பட்ட கர்நாடகாவானது, 1973-ல் கர்நாடகா எனப் பெயர் மாற்றம் செய்யப்பட்டது.



கேரளா

- ❖ கேரள மாநிலம் உருவாக்கப்பட்டு 62வது வருடங்கள் நிறைவு பெறுகிறது.
- ❖ இது மொழியியல் கோட்பாடுகளுக்குட்பட்டு பிரிக்கப்பட்டது. தற்போதைய கேரளத்தின் எல்லைப்பகுதிகள் 1956ல் நடைமுறைக்கு வந்தன.

ஹரியானா

- ❖ ஹரியானாவானது நவம்பர் 1, 2018ல் தனது 52வது வருட மாநில தினத்தை கொண்டாடுகிறது. இது முன்னாள் கிழக்கு பஞ்சாப் மாநிலத்திலிருந்து 1966 ஆம் ஆண்டு பிரிக்கப்பட்டு உருவாக்கப்பட்டது.

மத்தியப் பிரதேசம்

- ❖ மத்தியப் பிரதேசம் ஆனது நவம்பர் 1 அன்று தனது 63வது மாநில தினத்தைக் கொண்டாடியது.

ஒற்றுமைக்கான சிலை திறப்பு

- ❖ இந்தியாவின் முதல் துணைப் பிரதமரும் முதல் உள்துறை அமைச்சருமான சர்தார் வல்லபாய் படேலின் 143வது பிறந்த நாளான அக்டோபர் 31 அன்று அவரின் 182 மீட்டர் உயர சிலையான "ஒற்றுமைக்கான சிலையை" பிரதமர் திறந்து வைத்தார்.
- ❖ இந்தச் சிலையானது சுதந்திர தேவி சிலையின் அளவில் இருமடங்கு உயரமுடையதும் உலகின் மிக உயரமான சிலையுமாகும்.
- ❖ இது 2989 கோடி ரூபாயில் குஜராத்தின் நர்மதா மாவட்டத்தில் நர்மதா அணையின் 3.2 கி.மீ. கீழ்நிலையில் கட்டப்பட்டுள்ளது.
- ❖ இந்தச் சிலையானது, பத்மபூஷன் விருது பெற்ற சிற்பியான ராம் வி சுதரால் வடிவமைக்கப்பட்டு லார்சன் & ட்யூப்ரோ மற்றும் மாநில அரசின் நிறுவனமான சர்தார் சரோவர் நர்மதா நிகாம் லிமிடேட் ஆகியவற்றால் கட்டப்பட்டது.
- ❖ இது சீனாவின் மத்திய ஹெனான் மாகாணத்தில் உள்ள தற்போதைய உலகின் மிக உயரமான வசந்த கால புத்தர் கோவிலை விட 177 அடிகள் அதிக உயரமுடையதாகும்.



பல்பரிமாண வறுமைக் குறியீடு (MPI)

- ❖ 2018 ஆம் ஆண்டில் இந்தியாவின் பல்பரிமாண வறுமைக் குறியீடானது 0.121 ஆக இருக்கிறது (Multidimensional Poverty Index-MPI). 2006 ஆம் ஆண்டில் இருந்ததைக் காட்டிலும் இது பாதிக்கக் குறைந்துள்ளது.
- ❖ 105 வளரும் நாடுகளில் இந்தியா 53வது இடத்தில் உள்ளது.
- ❖ இந்தியாவின் பல்பரிமாண வறுமைக் குறியீடானது உலக சராசரியான 0.159-என்ற




அளவை விடக் குறைவாக இருக்கிறது. மேலும் இந்தியாவின் இக்குறியீடானது தெற்காசிய நாடுகளை விடக் குறைவாகவும் பிரிக்ஸ் நாடுகளை விட அதிகமாகவும் (ரஷ்யாவைத் தவிர்த்து) இருக்கிறது.

- ❖ பல்பரிமாண வறுமைக் குறியீட்டின் மதிப்பானது 0க்கும் 1க்கும் இடையே இருக்கும். இதில் 1 ஆனது அதிக இழப்பு நிலையையும் 0 ஆனது குறைவான இழப்பு நிலையையும் குறிக்கிறது.
- ❖ 10 மோசமான மாவட்டங்கள் மத்தியப் பிரதேசம், உத்திரப் பிரதேசம் மற்றும் பீகார் ஆகிய மாநிலங்களில் உள்ளன (பீமாறு/BIMARU மாநிலங்கள்).
- ❖ கேரளா, பஞ்சாப், கோவா மற்றும் டெல்லி ஆகிய மாநிலங்கள் குறைவான பல்பரிமாண வறுமைக் குறியீட்டு மதிப்பைப் பெற்று முன்னிலையில் உள்ளன.
- ❖ பல்பரிமாண வறுமைக் குறியீடானது வறுமை நிகழ்வுகள் மற்றும் அதிகப்படியான இழப்புகள் ஆகியவற்றை எடுத்துக் கொண்டு கணக்கிடுவதாகும்.
- ❖ இது ஆக்ச்போர்டின் வறுமை மற்றும் மனிதவள மேம்பாட்டு முன்னெடுப்பு மற்றும் ஐக்கிய நாடுகள் வளர்ச்சித் திட்டம் (United Nations Development Programme - UNDP) ஆகியவற்றால் கணக்கிடப்படுகிறது.

World's poorest countries

MPI ratings for the twenty most populous developing countries



பொருளாதாரச் செய்திகள்

அறிவுசார் சொத்துரிமை (IP - Intellectual Property) பற்றிய முதல் இந்திய அமெரிக்கப் பேச்சு வார்த்தை

- ❖ அறிவுசார் சொத்துரிமைக் கொள்கைகளில் இருதரப்பு மூலோபாய ஒத்துழைப்பை



அதிகப்படுத்துவதற்காக முதலாவது இந்திய-அமெரிக்கப் பேச்சுவார்த்தை புதுடெல்லியில் தொடங்கப்பட்டது.

- ❖ இந்த பேச்சுவார்த்தையானது அறிவுசார் சொத்துமை களத்தில் இரண்டு நாடுகளுக்குமிடையே தீர்வுகளை அடையாளம் காண்பதையும், தொழில்நுட்ப அறிவையும் நிபுணத்துவத்தையும் பகிர்ந்து கொள்வதையும் நோக்கமாகக் கொண்டுள்ளது.
- ❖ இந்நிகழ்ச்சியானது
 - அமெரிக்க வர்த்தக மன்றத்தின் (American Chamber of Commerce) உலகளாவிய புத்தாக்க கொள்கை மையம்
 - தொழில்துறை அமைப்பான இந்திய வர்த்தக மற்றும் தொழில் துறைக் கூட்டமைப்பு (FICCI - Federation of Indian Chambers of Commerce & Industry) மற்றும் இந்திய-அமெரிக்க வர்த்தக மன்றம் ஆகியவற்றுடன் இணைந்து நடத்தப்படுகிறது.
- ❖ இது வாஷிங்டன் டிசி மற்றும் புது டெல்லியில் மாறிமாறி ஆண்டுதோறும் நடத்தப்படும்.

மாநிலச் செய்திகள்

சாங்காய் திருவிழா 2018- மணிப்பூர்

- ❖ மணிப்பூர் அரசாங்கமானது 2018 சாங்காய் திருவிழாவை மணிப்பூரின் கெய்புல் லம்ஜாவோ, இம்பால் மற்றும் மாவோ ஆகிய 3 இடங்களில் நவம்பர் 21 முதல் 30 வரை கொண்டாடவிருக்கிறது.
- ❖ இது மாநிலத்தை உலகளாவிய சுற்றுலாத் தலமாக மேம்படுத்த ஆண்டுதோறும் மணிப்பூர் சுற்றுலாத் துறையால் கொண்டாடப்படும் கலாச்சார விழாவாகும்.
- ❖ மணிப்பூரின் வரலாற்றில் முதல்முறையாக இவ்விழாவில் இந்தியாவிற்கான அமெரிக்க தூதர் கலந்து கொள்கிறார்.
- ❖ மணிப்பூரில் மட்டுமே காணப்படும் அம்மாநில விலங்கான சாங்காய் எனப்படும் முன்தலை கொம்பு மானின் பெயரால் இத்திருவிழா இப்பெயர் கொண்டு அழைக்கப்படுகிறது.



இந்தியாவின் முதல் ரோபோடிக் டைனோசர் காட்சிக் கூடம்

- ❖ பஞ்சாபின் கபூர்தலாவில் உள்ள புஷ்பா குஜ்ரால் அறிவியல் நகரத்தில் இந்தியாவின் முதல் ரோபோடிக் டைனோசர் காட்சிக் கூடம் பொது மக்களின் பார்வைக்காக திறக்கப்பட்டுள்ளது.
- ❖ இந்த காட்சிக் கூடமானது மத்திய மற்றும் மாநில அரசின் கூட்டு முயற்சியாகும்.
- ❖ இந்த புஷ்பா குஜ்ரால் அறிவியல் நகரமானது வட இந்தியாவில் இத்துறையில் ஏற்படுத்தப்பட்ட மிகப்பெரிய முதல் திட்டமாகும்.





டால் - நஹீன் ஏரியில் ஆழ அளவியல் ஆய்வு

- ❖ ஜம்மு & காஷ்மீர் நிர்வாகமானது முன்னாள் கடற்படை அதிகாரியான S.K. ஜா என்பவரை டால்-நஹீன் ஏரியில் விரிவான ஆழ அளவியல் ஆய்வு மேற்கொள்வதற்கான ஆலோசகராக நியமித்துள்ளது.
- ❖ ஆழ அளவியல் ஆய்வு என்பது பெருங்கடல் அல்லது ஏரியின் நீருக்கடியிலான ஆழத்தைப் பற்றி மேற்கொள்ளப்படும் ஆய்வாகும்.
- ❖ ஸ்ரீநகரிலுள்ள நஹீன் ஏரியானது டால் ஏரியிலிருந்து பிரியும் ஆழமான நீல ஏரியாகும்.
- ❖ இந்த நஹீன் ஏரியானது அதிக அளவிலான வில்லோ மற்றும் போப்லர் மரங்களால் சூழப்பட்டுள்ளது. எனவே இது "The jewel in the ring" அல்லது வளையத்தில் உள்ள அணிகலன் என பொருள்படும் விதத்தில் நஹீனா என்றழைக்கப்படுகிறது.

பிரபலமானவர்கள், விருதுகள் மற்றும் நிகழ்வுகள்

க்ளெய்ட்ஸ்மேன் விருது 2018

- ❖ ஹார்வர்ட் பல்கலைக் கழகமானது, நோபல் பரிசு பெற்றவரான மலாலா யூசாப்ஸாயை (20), அவரின் பெண்கல்வியை மேம்படுத்தும் பணிகளுக்காக, க்ளெய்ட்ஸ்மேன் விருது 2018 என்ற விருதை வழங்குவதற்காக தேர்ந்தெடுத்துள்ளது.
- ❖ உலகமெங்கும் உள்ள மனிதர்களின் வாழ்க்கைத் தரத்தை மேம்படுத்தும் செயல்பாட்டுக்காக இந்த விருதானது 125,000 அமெரிக்க டாலர்களை வழங்குகிறது.

பின்னணி

- ❖ மலாலா 2014-ல் தனது 17வது வயதில் நோபல் அமைதிப் பரிசைப் பெற்று நோபல் பரிசு வரலாற்றில் இளம் வயதில் நோபல் பரிசை பெற்றவர் என்ற பெருமையை பெற்றார்.
- ❖ இவர் இப்பரிசினை குழந்தைகள் நல உரிமை ஆர்வலரான கைலாஷ் சத்யார்த்தியுடன் பகிர்ந்து கொண்டார்.
- ❖ இவரை கௌரவிக்கும் வகையில் ஜூலை 21-ம் தேதியை 'மலாலா தினம்' என ஐ.நா சபை அறிவித்தது.



விளையாட்டுச் செய்திகள்

21 வயதிற்குட்பட்டோருக்கான பெல்ஜியம் ஓபன்


- ❖ ITTF (International Table Tennis Federation) சேலஞ்ச் பெல்ஜியம் ஓபன் போட்டியின் 21 வயதிற்குட்பட்டோருக்கான பெண்கள் ஒற்றையர் பிரிவில் இந்திய மேசைப் பந்தாட்ட வீராங்கனையான அய்ஹிகா முகர்ஜி வெள்ளிப் பதக்கம் வென்றார்.
- ❖ இவர் இறுதிப் போட்டியில் தென் கொரியாவின் யூஜின் கிம்மிடம் தோல்வியடைந்தார்.



முக்கிய தினங்கள்

ராஷ்ட்ரிய ஏக்தா திவாஸ் - அக்டோபர் 31

- ❖ சர்தார் வல்லபாய் பட்டேலின் பிறந்த நாளான அக்டோபர் 31 ஆனது ஆண்டுதோறும் ராஷ்ட்ரிய ஏக்தா திவாஸ் (தேசிய ஒற்றுமை தினம்) என்று கொண்டாடப்படுகிறது.
- ❖ இந்த நாளானது நமது நாட்டின் ஒற்றுமை, ஒருமைப்பாடு மற்றும் பாதுகாப்பிற்கு எதிரான உண்மையான மற்றும் மறைந்திருக்கும் அச்சுறுத்தல்களை எதிர்கொள்வதற்கு நமது நாட்டின் உள்ளார்ந்த வலிமை மற்றும் நிலைத் தன்மையை மீண்டும் உறுதிப்படுத்த ஒரு வாய்ப்பை வழங்குகிறது.
- ❖ இவர் நாட்டில் இருந்த 565 சுதேச அரசுகளை சுதந்திர இந்தியாவின் இணைப்பதற்கான முக்கிய காரணமாக இருந்தார்.
- ❖ இவரின் மறைவிற்குப் பிறகு 'பாரத ரத்னா' விருது 1991-ல் இவருக்கு வழங்கப்பட்டது.



இதரச் செய்திகள்

அனுபம் கெர் FTII இன் தலைவர் பதவியிலிருந்து ராஜினாமா

- ❖ பிரபல நடிகர் அனுபம் கெர் இந்திய திரைப்பட மற்றும் தொலைக்காட்சி நிறுவனத்தின் (FTII - Film and Television Institute of India) தலைவர் பதவியிலிருந்து விலகினார்.
- ❖ 2017 ஆம் ஆண்டு அக்டோபர் மாதம் FTII இன் தலைவர் பதவியில் நியமிக்கப்பட்ட இவர் கஜேந்திர சௌஹானையடுத்து இப்பதவிக்கு வந்தார்.
- ❖ இதன் மூலம், பதவிக் காலம் முடிவடைவதற்கு முன்னதாகவே ராஜினாமா செய்த FTII இன் முதல் தலைவராக கெர் ஆகியுள்ளார்.
- ❖ FTII தொடங்கப்பட்டதிலிருந்து முதல்முறையாக குறைந்தபட்ச பதவிக் காலமாக 11 மாதங்கள் மட்டுமே FTII-ன் தலைவராக இவர் பணியாற்றியுள்ளார்.





SHANKAR
IAS ACADEMY
THE BEST IAS ACADEMY IN SOUTH INDIA SINCE 2004



TNPSC Thervu Pettagam

Information is a Blessing

A Shankar IAS Academy Initiative
